

चार दिवसीय आयोजन 18 से...

# जयपुर में देश का सबसे बड़ा आईटी कार्निवल

पत्रिका न्यूज़ नेटवर्क

rajasthanpatrika.com

नई दिल्ली. सूचना प्रौद्योगिकी और संचार विभाग के तत्वावधान में राजस्थान डिजीफेस्ट-आईटी डे के तीसरे संस्करण का आयोजन किया जाएगा। जयपुर में 18 से 21 मार्च तक होने वाले देश के सबसे बड़े आईटी कार्निवल में दुनियाभर के एक लाख से अधिक आईटी एक्सपर्ट व एंटरप्रेन्योर भाग लेंगे।

इस कार्निवल में विभिन्न क्षेत्रों में दस हजार से अधिक नौकरी के अवसर उपलब्ध होंगे।

इस संबंध में राजकॉम्प इंफोसर्विसेज के निदेशक उदय शंकर ने बताया कि कार्निवल में 65 लाख रुपए के हैकेथोन पुरस्कारों के अलावा 20,000 से अधिक पुरस्कार जीतने के अवसर उपलब्ध होंगे। वहीं, राजस्थान नॉलेज कॉर्पोरेशन के

यह होंगे खास आकर्षण

डिजिटलीकरण को बढ़ावा देने के लिए 5 किमी लंबी दौड़ का आयोजन भी किया जाएगा। डिजिटल के क्षेत्र में प्रदेश का देश में विशिष्ट स्थान बनाने के उद्देश्य से प्रतिभागी इसमें हिस्सा लेंगे। इसके अलावा हैकेथॉन का भी आयोजन होगा। इसमें विजेताओं को 65 लाख रुपए के पुरस्कार भी दिए जाएंगे। हरियाली युक्त 'ग्रीन-एथॉन' और 'एड्युहैक' के साथ ही आईटी के क्षेत्र में नवाचारों का प्रदर्शन होगा। साथ ही उभरते स्टार्टअप और शिक्षार्थियों के लिए कार्यशालाएं होंगी।

एमडी रवीन्द्र शुक्ला ने बताया कि राजस्थान आईटी डे एक ऐसा मंच तैयार करेगा जहां नवीन व भावी तकनीकों को एक साथ प्रदर्शित करने का मौका मिलेगा।